

សេចក្តីជូនដំណឹងអំពីវិធានការណាមសម្រេចសហសមាជិកអេស៊ីន
ក្នុងការឧបស្កាត់ការរីករាលដាលនៃកូវីដ១៩

១. ប្រទេសប្រិយណេ

- ក) ចាប់ពីថ្ងៃទី ២០ ខែ មីនា ឆ្នាំ ២០២០ អ្នកដំណើរទាំងអស់ដែលទៅកាន់ប្រទេសប្រិយណេ តាមចំណតអាកាសយានដ្ឋានអន្តរជាតិប្រិយណេ នឹងត្រូវអោយស្ថិតក្នុងចត្តាឡីស័ករយៈពេល ១៤ ថ្ងៃ នៅតាមមជ្ឈមណ្ឌលត្រួតពិនិត្យដែលបានកំណត់ទុក។
- ខ) ក្រសួងមហាផ្ទៃប្រិយណេ នឹងបញ្ជារយៈពេលម៉ោងការងារនៅចំនុចត្រួតពិនិត្យអន្តោប្រវេសន៍ ផ្លូវគោក ពីម៉ោង៦ព្រឹក ដល់ម៉ោង៨ យប់ (មុនមានវិធានការណ៍ចាប់ផ្តើមពីម៉ោង ៦ព្រឹក ដល់ម៉ោង ១០ យប់) ដោយចាប់ផ្តើមពីថ្ងៃទី ២១ ខែមីនាឆ្នាំ ២០២០។
- គ) មិនអនុញ្ញាតអោយមានការជួបជុំនៅតាមតំបន់ហាមឃាត់ ការបំពានលើរយៈកាលកំណត់ ចត្តាឡីស័ក ដែលផ្ទុយនឹងច្បាប់ប្រឆាំងរោគរាតត្បាត នឹងប្រឈមការពិន័យ១ម៉ឺនដុល្លារ ប្រិយណេ ឬជាប់ពន្ធនាគាររហូតដល់ទៅ៦ខែ ឬអាចទទួលរងការពិន័យនិងទទួលទោសរួមគ្នា។
- ឃ) ក្រសួងសុខាភិបាលប្រិយណេ បានចេញនៅការណែនាំដូចខាងក្រោម៖
 - ក្នុងករណីសុខភាពមិនល្អ កុំចេញទៅតំបន់សាធារណៈ
 - ជៀសវាងតំបន់មានមនុស្សច្រើន
 - កុំរៀបចំពិធីជួបជុំ ឬចូលរួមកម្មវិធី ឬការប្រមូលផ្តុំណាមួយ
 - ក្នុងករណីចត្តាឡីស័ក ត្រូវតែគោរពឱ្យបានត្រឹមត្រូវ។
- ង) ស្នើការសហការណ៍ពីវិស័យឯកជន ដូចខាងក្រោម៖
 - ហាមបង្ខំនិយោជិកទៅសុំលិខិតបញ្ជាក់សុខភាពពីពេទ្យ
 - ហាមកាត់បន្ថយរយៈពេលឈប់សម្រាកប្រចាំឆ្នាំ កាត់ប្រាក់បៀវត្ស ពីនិយោជិកដែលស្ថិត ក្នុងចត្តាឡីស័ក ឬស្ថិតនៅក្នុងការនៅម្នាក់ឯងដែលបានកំណត់។

២. សាធារណរដ្ឋឥណ្ឌូនេស៊ី

- រដ្ឋាភិបាលឥណ្ឌូនេស៊ី បានផ្អាកមិនឱ្យចូលជាបណ្តោះអាសន្ន ចំពោះប្រទេសដែលមានកិច្ច ព្រមព្រៀង ស្តីពីការលើកលែងទិដ្ឋាការជាមួយប្រទេសឥណ្ឌូនេស៊ី រួមបញ្ចូលទាំងអ្នកកាន់ លិខិតឆ្លងដែនការទូត និងផ្លូវការ។ ការអនុវត្តវិធានការខាងលើ បានចូលជាធរមាននៅថ្ងៃទី ២០ ខែ មីនា ២០២០ ដោយមានរយៈពេល១ខែ ឬរហូតដល់មានការជូនដំណឹងជាថ្មី។

៣. សាធារណរដ្ឋប្រជាធិបតេយ្យប្រជាមានិតឡាវ

- រដ្ឋាភិបាលឡាវបានសម្រេចផ្អាកមិនឱ្យចូលប្រទេសឡាវជាបណ្តោះអាសន្ន ចំពោះប្រទេស ដែលមានកិច្ចព្រមព្រៀងស្តីពីការលើកលែងទិដ្ឋាការជាមួយប្រទេសឡាវ លើកលែងតែអ្នក កាន់លិខិតឆ្លងដែនការទូត និងផ្លូវការ។

- ការអនុវត្តវិធានការខាងលើនេះ នឹងចូលជាធរមានចាប់ពីថ្ងៃទី២០ ខែមីនា ឆ្នាំ២០២០ ខាងមុខនេះ ដោយមានរយៈពេល០១ខែ ឬ រហូតដល់មានការជូនដំណឹងសារជាថ្មី។

៤. ប្រទេសម៉ាឡេស៊ី

- រដ្ឋាភិបាលម៉ាឡេស៊ីបានប្រកាសបិទប្រទេសម៉ាឡេស៊ីទាំងមូលរយៈពេល១៤ថ្ងៃ ចាប់ពីថ្ងៃទី ១៨ ដល់ថ្ងៃទី៣១ ខែមីនា ឆ្នាំ២០២០ ដើម្បីទប់ស្កាត់ការរីករាលដាលនៃជម្ងឺ COVID-19 ដែលរួមមាន៖
 1. ការហាមឃាត់ជាទូទៅនៃការចល័តទ្រង់ទ្រាយធំ និងការប្រមូលផ្តុំនៅទូទាំងប្រទេស រួមមាន សកម្មភាពសាសនា កីឡា សង្គម និងវប្បធម៌។ រាល់កន្លែងទីសក្ការៈសាសនា និងកន្លែងអាជីវកម្មនឹងត្រូវបានបិទ លើកលែងតែផ្សារទំនើប ផ្សារសាធារណៈ ហាងលក់គ្រឿងទេស និងហាងលក់របស់របរតូចតាចប្រើប្រាស់ប្រចាំថ្ងៃ។
 2. ហាមប្រជាជនម៉ាឡេស៊ីទាំងអស់ធ្វើដំណើរចេញទៅក្រៅប្រទេស។ សម្រាប់អ្នកដែលទើបត្រឡប់មកពីបរទេស ត្រូវធ្វើការត្រួតពិនិត្យសុខភាព និងដាក់ឱ្យនៅជាប់ដោយឡែកដោយខ្លួនឯងរយៈពេល១៤ថ្ងៃ។
 3. ហាមភ្ញៀវទេសចរ និងជនបរទេសទាំងអស់ចូលប្រទេសម៉ាឡេស៊ី។
 4. បិទសាលាទាំងអស់ ទាំងសាលារដ្ឋ និងឯកជន។
 5. បិទគ្រឹះស្ថានឧត្តមសិក្សាសាធារណៈ និងឯកជនទាំងអស់ ព្រមទាំងវិទ្យាស្ថានបណ្តុះបណ្តាលជំនាញនៅទូទាំងប្រទេស។
 6. បិទទីកន្លែងធ្វើការរបស់រដ្ឋាភិបាល និងឯកជនទាំងអស់ លើកលែងតែទីកន្លែងផ្តល់សេវាកម្មសំខាន់ៗ។

៥. សាធារណរដ្ឋសហភាពមីយ៉ាន់ម៉ា

- រដ្ឋាភិបាលមីយ៉ាន់ម៉ា បានផ្អាកជាបណ្តោះអាសន្ននូវការធ្វើដំណើរចូលរបស់ជនបរទេសតាមរយៈច្រកព្រំដែន ដែលបាននិងកំពុងបើករវាងប្រទេសមីយ៉ាន់ម៉ា និងប្រទេសជិតខាង។ ការចូលនិងចេញរបស់ប្រជាជនមូលដ្ឋាននៅតាមព្រំដែននៃភាគីទាំងពីរ តាមរយៈច្រកព្រំដែនដែលមានស្រាប់នឹងមិនត្រូវបានរឹតបណ្តឹងទេ។ ពួកគេនឹងត្រូវឆ្លងកាត់ការត្រួតពិនិត្យសុខភាពនៅតាមច្រកចូលនៃច្រកព្រំដែន។
- ជនបរទេសណាមួយដែលមានទិដ្ឋាការចូលនៅមានសុពលភាព អាចចូលក្នុងនិងចេញពីប្រទេសមីយ៉ាន់ម៉ាបាន តាមរយៈអាកាសយានដ្ឋានអន្តរជាតិយ៉ាងហ្វូន ម៉ាន់ដាឡេស និងណៃពិដោ ស្របតាមវិធានការ និងបទបញ្ញត្តិដែលមានស្រាប់។

៦. សាធារណរដ្ឋហ្វីលីពីន

- បិទទ្វារបណ្តោះអាសន្នស្ថានបំនររដ្ឋ សាលារៀន គ្រឹះស្ថានឯកជន (ថ្ងៃទី១៥ មីនា ដល់ ១៤ មេសា ២០២០)

- ជនបរទេសទាំងអស់អាចចាកចេញបានរយៈពេល៧២ម៉ោងរហូតដល់ថ្ងៃទី២០ ខែមីនា ឆ្នាំ២០២០ ហើយអាចអនុញ្ញាតអោយចូលហ្វីលីពីនបាន លុះត្រាមានការត្រួតពិនិត្យត្រឹមត្រូវពីក្រសួងសុខាភិបាលជាមុន
- ក្នុងករណីទិដ្ឋាការរបស់ពួកគេមានសុពលភាព ពួកគេអាចជ្រើសរើសក្នុងការស្នាក់នៅប្រទេសហ្វីលីពីនបាន តែត្រូវគោរពវិធានការរបស់រដ្ឋបាលមូលដ្ឋាន
- មានវិធានការផ្លូវច្បាប់ចំពោះជនបរទេសទាំងឡាយណាដែលរំលោភលើលក្ខខណ្ឌពេលវេលានេះ។

៧. សាធារណរដ្ឋសិង្ហបុរី

- អ្នកដំណើរទាំងអស់ដែលចូលសិង្ហបុរី (ទាំងអ្នកមានទីលំនៅ និងមានប័ណ្ណស្នាក់នៅ) ដែលធ្លាប់មានប្រវត្តិទៅ ឬនៅបណ្តាប្រទេសសមាជិកអាស៊ាន(រួមទាំងកម្ពុជា) ជប៉ុន ស្វីស និងចក្រភពអង់គ្លេស ក្នុងអំឡុងពេល១៤ថ្ងៃចុងក្រោយ នឹងត្រូវកំណត់អោយស្នាក់នៅផ្ទះរយៈពេល១៤ថ្ងៃ ដោយពីបញ្ជាក់អស័យដ្ឋានច្បាស់លាស់ និងត្រូវយកសំណាកទៅពិនិត្យរក COVID-19។
- បន្ថែមលើលក្ខខណ្ឌស្នាក់នៅផ្ទះរយៈពេល១៤ថ្ងៃ អ្នកដំណើរនៃប្រទេសសមាជិកអាស៊ានដែលចូលសិង្ហបុរីរយៈពេលខ្លី ត្រូវដាក់សុំការពិនិត្យព័ត៌មានចាំបាច់ (Requisite Information) នៅស្ថានទូតសិង្ហបុរីដែលនៅប្រចាំប្រទេសនោះ មុនពេលចូលសិង្ហបុរី។ ការដាក់ស្នើពិនិត្យនេះត្រូវមានការយល់ព្រមពីក្រសួងសុខាភិបាលនិងក្រសួងការងារសិង្ហបុរី ហើយនឹងត្រូវពិនិត្យសារឡើងវិញដោយមន្ត្រីអន្តោប្រវេសន៍នៅសិង្ហបុរីនៅប៉ុស្តិ៍ត្រួតពិនិត្យនៅសិង្ហបុរី។ ការបំពេញទម្រង់បែបបទតាមរយៈគេហទំព័រ www.healthclearance.gov.sg ។

៨. ព្រះរាជាណាចក្រថៃឡង់ដ៍

- ពលរដ្ឋខ្មែរដែលកំពុងសិក្សា ធ្វើការ និងរស់នៅក្នុងប្រទេសថៃ គួរជៀសវាងការធ្វើដំណើរចេញពីប្រទេសថៃ បើមិនមានភាពចាំបាច់។
- អ្នកដំណើរតាមយន្តហោះចូលប្រទេសថៃ ចាំបាច់ត្រូវត្រៀមឯកសារមួយចំនួន ដើម្បីទុកបង្ហាញដល់ប្រតិបត្តិករអាកាសចរណ៍ ដូចជា៖ ១. សំបុត្របញ្ជាក់សុខភាព (មានសុពលភាពមិនលើសពី ៧២ម៉ោង មុនកាលបរិច្ឆេទនៃការធ្វើដំណើរ) និង ២. ឯកសារ/គោលការណ៍ធានារ៉ាប់រងសុខភាពដែលបញ្ជាក់ទឹកប្រាក់ធានារ៉ាប់រងទាបបំផុត១០ម៉ឺនដុល្លារ ដែលគ្រប់ដណ្តប់ប្រទេសថៃផង និងរ៉ាប់រងលើជំងឺCOVID-19។
- ពេលចូលទឹកដីថៃ អាចមានលក្ខខណ្ឌដាក់ឱ្យនៅដាច់ពីគេ ស្ថិតក្រោមការឃ្នាំមើល។
- នាយករដ្ឋមន្ត្រីថៃ លោក ប្រាយុទ្ធ ចាន់អូចា នាថ្ងៃអង្គារ ទី២៤ ខែមីនា បានប្រកាសថា ប្រទេសថៃនឹងត្រូវដាក់ក្នុងគ្រាមានគ្រោះអាសន្ន សម្រាប់រយៈពេល១ខែ ដើម្បីទប់ស្កាត់

COVID-១៩។ ការដាក់ប្រទេសក្នុងគ្រាអាសន្ននេះ នឹងត្រូវធ្វើឡើងនៅថ្ងៃទី២៦ ខែមីនា គឺ ត្រូវនឹងថ្ងៃព្រហស្បតិ៍សប្តាហ៍នេះ ដើម្បីទុកពេលប៉ុន្មានថ្ងៃឲ្យប្រជាជនត្រៀមលក្ខណៈ។

៨.១. ស្ថានអត្តក្នុងស៊ីលនៅខេត្តសាកែវ (ស្រះកែវ)

- អាជ្ញាធរខេត្តសាកែវបានបិទជាបណ្តោះអាសន្ននូវប្រកាសព្រំដែនកម្ពុជា-ថៃ គ្រប់កម្រិត រវាងដែនដីខេត្តសាកែវ ជាប់ជាមួយខេត្តមួយចំនួនរបស់កម្ពុជា ក្នុងនោះរួមមាន ប្រកាស អន្តរជាតិចំនួន២៩ទីតាំង ប្រកាសតំបន់២៩ទីតាំង និងប្រកាសទ្វេភាគីរវាងខេត្តសាកែវ-ខេត្ត បន្ទាយមានជ័យ និងរវាងខេត្តសាកែវ-ខេត្តបាត់ដំបង សរុបចំនួន១៥៩ទីតាំង។
- ប្រកាសព្រំដែនរវាងខេត្តជាប់ព្រំដែននៃប្រទេសទាំងពីរ ក៏ត្រូវបានបិទជាបណ្តោះអាសន្ន ផងដែរ ដូចជា៖ ១.ប្រកាសតំបន់អានសេ៖(ព្រះវិហារ)-អានម៉ា(ឧប៊ុនរាជធានី) ២.ប្រកាសតំបន់ ជប់គគីរ(ឧត្តរមានជ័យ)-សាយភាក្ស(បុរីរ៉ាំ) ៣.ប្រកាសអន្តរជាតិអូស្នាច(ឧត្តរមានជ័យ)- ឆង់ជាំ(សុរិន្ទ) ៤.ប្រកាសអន្តរជាតិព្រំ(ប៉ៃលិន)-បានដាក់កាត(ច័ន្ទបុរី) ៥.ប្រកាសតំបន់ស្វាយរេង (បាត់ដំបង)-បឹងឆ្នាំងឡាង (ច័ន្ទបុរី) ៦.ប្រកាសតំបន់អូរដួល(បាត់ដំបង)-សាប់តារី (ច័ន្ទបុរី) ៧.ប្រកាសអន្តរក្រុង(បាត់ដំបង)-បានសួនសុំ (ច័ន្ទបុរី) ៨.ប្រកាសអន្តរជាតិចាំយាម (កោះកុង)-ហាតលេក (ត្រាត) និងប្រកាស/ទ្វេភាគីទាំងអស់ដែលស្ថិតក្នុងភូមិសាស្ត្រ ខេត្តត្រាត។

៩. សាធារណរដ្ឋសង្គមនិយមវៀតណាម

- ផ្អាកការផ្តល់ទិដ្ឋាការជាបណ្តោះអាសន្នដល់ជនបរទេសទាំងអស់ ដែលមានបំណងចូល វៀតណាម រយៈពេល៣០ថ្ងៃ ចាប់ពីម៉ោង ០០:០០ នាទី ថ្ងៃទី ១៨ ខែមីនា ឆ្នាំ ២០២០។ ក្នុងករណីពិសេសមួយចំនួន ដូចជា អ្នកជំនាញការ ធុរជន ពលករដែលមានជំនាញខ្ពស់ ពេលឆ្លងចូលវៀតណាម ត្រូវមានលិខិតបញ្ជាក់ថាមិនមានផ្ទុក COVID-19 ដែលចេញ ដោយអាជ្ញាធរមានសមត្ថកិច្ចនៃប្រទេសដែលខ្លួនរស់នៅ និងដែលទទួលស្គាល់ដោយ អាជ្ញាធរមានសមត្ថកិច្ចវៀតណាម។ វិធានការនេះមិនអនុវត្តចំពោះជនបរទេសដែលឆ្លង ចូលវៀតណាមក្នុងគោលដៅការទូត និងបំពេញបេសកកម្មនោះទេ។
- រាល់ករណីឆ្លងដែនចូលវៀតណាម ត្រូវឆ្លងកាត់ការត្រួតពិនិត្យ និងបែបបទយ៉ាងតឹងរឹង តាមវិធានការបង្ការ និងប្រយុទ្ធប្រឆាំងជំងឺឆ្លង ស្របតាមការកំណត់របស់អង្គការសុខភាព ពិភពលោក និងរដ្ឋាភិបាលវៀតណាម ជាធរមាន។
- រដ្ឋាភិបាលវៀតណាមអនុវត្តវិធានការដាក់ឲ្យនៅដាច់ដោយឡែកក្នុងមជ្ឈមណ្ឌលរួម ចំពោះ ជនបរទេសដែលមកពីបណ្តាប្រទេសអាស៊ាន សហភាពអឺរ៉ុប និងសហរដ្ឋអាមេរិក។ ក្រៅ ពីការដាក់ឲ្យនៅដាច់ដោយឡែកក្នុងមជ្ឈមណ្ឌល អ្នកឆ្លងដែនចូលវៀតណាមក៏ត្រូវបាន

ដាក់ឲ្យនៅដាច់ដោយឡែក ដោយត្រូវត្រួតពិនិត្យវេជ្ជសាស្ត្រនៅតាមផ្ទះ សហគ្រាស និងទីកន្លែងស្នាក់នៅ។

- អាជ្ញាធរមានសមត្ថកិច្ចវៀតណាម នឹងពិនិត្យយ៉ាងម៉ត់ចត់នូវករណីឆ្លងដែនចូលវៀតណាមតាមរយៈដើងហោះហើរ ដោយធ្វើការត្រួតពិនិត្យវេជ្ជសាស្ត្រ និងពិនិត្យរកមេរោគ នៅតាមព្រលានយន្តហោះ។

៩.១. ស្ថានអត្តក្នុងស៊ីលនៅទីក្រុងហូជីមិញ

- ពេលចូលដល់វៀតណាម ត្រូវ៖ ១. រាយការណ៍សុខភាពដល់អាជ្ញាធរមានសមត្ថកិច្ចវៀតណាម ២. នៅដាច់ដោយឡែកពីគេរយៈពេល ១៤ថ្ងៃ គិតចាប់ពីថ្ងៃចូលវៀតណាម។
- ការដឹកជញ្ជូនទំនិញឆ្លងកាត់ច្រកទ្វារអន្តរជាតិបារីត-ម៉ុកបាយ មានជម្រើសចំនួន ៤ គឺ៖ ១. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការប្តូរអ្នកបើកបរ ២. អនុញ្ញាតឲ្យរថយន្តដឹកទំនិញចូលដល់តំបន់ស និងប្តូរក្បាលរថយន្តសណ្តោង ៣. អនុញ្ញាតឲ្យរថយន្តដឹកទំនិញចូលដល់តំបន់ស និងធ្វើការផ្ទេរទំនិញ ឬផ្ទេរកុងតឺន័រ និង ៤. អនុញ្ញាតឲ្យរថយន្តដឹកទំនិញចេញពីវៀតណាមចូលដល់ផែស្តូតនៅក្បែរព្រំដែន រួចផ្ទេរទំនិញចេញ បន្ទាប់មកអាចផ្ទុកទំនិញនាំចេញពីកម្ពុជាទៅវៀតណាមវិញ ដោយអ្នកបើកបរត្រូវស្លៀកសម្លៀកបំពាក់ការពារមេរោគ។
